



Għażiż Partecipant ta' OWLS,

Qed niktibulek fi tmiem il-proġett OWLS, proġett li għandu l-għan li jsaħħaħ ir-relazzjonijiet bejn żgħażaġh tal-Azzjoni Kattolika fl-Ewropa fis-servizz lejn il-Knisja u lejn id-dinja. Int ippartecipajt flimkien ma iktar minn 100 partecipant minn għaxar pajjiżi differenti.

L-ewwel nett nixtiequ nringrazzjawk talli aċċettajt l-istedina li saritlek mill-Azzjoni Kattolika ta' pajjiżek sabiex tipparticipa f'dan il-proġett! Kollox jibda' minn dik l-"iva" tagħna li tisfidaw lilna nfusna, li nkomplu nitgħallmu, li nissahħu fil-fidi u fis-servizz bħala żgħażaġh tal-Azzjoni Kattolika lejn iż-żgħażaġh u lejn kulhadd. Grazzi għax il-partecipazzjoni tiegħek bniet u sebħet dan il-proġett!

Nittamaw li din l-esperjenza kienet waħda tajba għal hajtek u għall-formazzjoni personali u Nisranija tiegħek. Nittamaw ukoll li l-mistoqsijiet li tqajmu kienu iktar mit-tweġibiet li sibna. Fil-laqgħa ma' kulturi differenti, niskopru lilna nfusna aħjar għax nżidu rikezza differenti lill-istorja personali tagħna. Mhuwix faċli li wieħed jisfida lilu nnifsu, li joħroġ barra mill-comfort zone, li jhalli ċ-ċertezzi u r-rutina ta' kuljum. Li tieħu l-ewwel pass mhix biss azzjoni kuragġuża, iżda hi azzjoni essenzjali li aħna msejjha għaliha bħala ulied ta' Alla li hu Mħabba.

Wasalna fit-tmiem tal-proġett imma fil-verità dan hu biss il-bidu! Ilqajna r-rigal tal-Azzjoni Kattolika f'pajjiżna, fil-parroċċi, fid-djoċesi, fl-iskola u fil-familja: dak li jgħaqqadna fir-realtajiet tagħna, li huma differenti, irid ikun kostantament riġenerat minn azzjonijiet revoluzzjonarji fil-hajja ordinarja tagħna minn mumentu bħal dawk li għexna flimkien. Kuljum aħna msejjha sabiex inkunu dixxipli missjunarji, xhieda tal-Imħabba li rċevejna li rridu nimmultiplikaw. Is-servizz flimkien mal-poplu t'Alla ma jintemm qatt sabiex id-dinja temmen! Aħna ċerti li r-relazzjonijiet li bnejt matul dan il-proġett jgħinuk tkun fidil lejn il-vokazzjoni tiegħek, jinkuragġuk ma taqtax qalbek fil-mumentu ta' sfida, jgħinuk tara u tagħraf x'inhu dak li jimmotivak tkompli taħdem u tistinka speċjalment fil-mumentu meta ma tkunx tista' tara riżultati mill-ewwel.

Kif jgħidilna l-Papa Franġisku fi Christus Vivit:

*Il-Mulej qed isejjhalna nixegħlu kwiekeb fil-lejl ta' żgħażaġh oħrajn; jistedinna nħarsu lejn l-istilel veri, dawk is-sinjali hekk mifruxa li hu jagħtina biex ma nibqgħux weqfin, imma nsiru nixbhu lill-bidwi li joħroġ jizra', imma qabel, josserva l-kwiekeb biex jista' jaħdem l-art. Alla jixgħel kewkba għalina biex aħna nistgħu nibqgħu mexjin: "Jiddu l-kwiekeb għassiesa f'posthom, kollhom ferħana. Hu jsejžilhom, u huma jwiegħbu" (Bar 3:34-35). Imma Kristu nnifsu hu għalina d-dawl il-kbir ta' tama u ta' gwida fil-lejl tagħna, għax huwa "l-Kewkba tiddi ta' filgħodu" (Apok 22:16). (C.V. 33)*

Ftakar li m'int qatt waħdek f'din il-missjoni li l-Mulej qed isejjahlek għaliha u dawn l-esperjenzi li qsamna bis-saħħa ta' OWLS f'dawn ix-xhur ifakkruna dan il-fatt. Hemm ħafna xhieda tal-Azzjoni Kattolika li ġew qabilna u li jakkumpanjawna fit-triq tal-qdusija, nafdaw f'idejhom ix-xewqat tagħna, li għejja tagħna u l-ħolm tagħna.

Project financed by:

Grazzi mill-ġdid tal-partecipazzjoni attiva tiegħek. Ejjew nakkumpanjaw lil xulxin bit-talb.

Kun imbierek

Codruta, Emanuela, Josef, Marija, Fr. Reuben, Maria Grazia

Luisa u Michele

OWLS tim tal-leaders

Koordinaturi Żgħażaġh FIAC

